



मध्यप्रदेश विधान सभा सचिवालय

Madhya Pradesh Legislative Assembly Secretariat

Indira Gandhi Vidhan Bhawan,

Aera Hills, Bhopal (M.P.)

स मा चार

राज्य सभा द्विवार्षिक निर्वाचन, 2020

**भारतीय जनता पार्टी के दो एवं भारतीय राष्ट्रीय कांग्रेस का
एक उम्मीदवार विजयी घोषित**

भोपाल : दिनांक 19 जून, 2020

मध्यप्रदेश से राज्यसभा के लिए आज यहां भारतीय जनता पार्टी के दो उम्मीदवार श्री ज्योतिरादित्य एम. सिंधिया एवं श्री सुमेर सिंह सोलंकी तथा कांग्रेस के उम्मीदवार श्री दिग्विजय सिंह को मतदान के बाद हुई मतदाताओं के प्रथम वरीयता मतों की गणना में विजयी घोषित कर दिया गया।


राज्यसभा के लिए रिटर्निंग ऑफिसर एवं विधानसभा के प्रमुख सचिव श्री ए.पी. सिंह ने आज मतगणना के बाद भारतीय जनता पार्टी के दो उम्मीदवारों एवं भारतीय राष्ट्रीय कांग्रेस के एक उम्मीदवार के निर्वाचित होने की घोषणा की। श्री सिंह ने भारतीय जनता पार्टी के उम्मीदवार श्री सुमेर सिंह सोलंकी को निर्वाचित होने का प्रमाण पत्र प्रदान किया। वहीं श्री दिग्विजय सिंह तथा श्री ज्योतिरादित्य एम. सिंधिया के निर्वाचित होने के प्रमाण-पत्र उनके अधिकृत प्रतिनिधियों को प्रदान किये गये।

मध्यप्रदेश से राज्यसभा के लिए रिक्त हुए तीन स्थानों की पूर्ति के लिए आज यहां 206 विधान सभा सदस्यों ने मतदान किया। मतदान के लिए निर्वाचन कार्यक्रम के अनुसार प्रातः 9.00 बजे से शाम 4.00 बजे तक का समय निर्धारित था। जबकि दोपहर लगभग 1.00 बजे तक सभी 206 विधायकों ने अपने मताधिकार का प्रयोग कर लिया था।

उल्लेखनीय है कि मध्यप्रदेश विधान सभा में विधायकों की कुल संख्या 230 है जबकि वर्तमान में मौजूदा सदस्य संख्या 206 के आधार पर एक सदस्य को निर्वाचित होने के लिए 52 मतों की आवश्यकता थी।

इस तरह भारतीय जनता पार्टी के दोनों उम्मीदवार तथा भारतीय राष्ट्रीय कांग्रेस के एक उम्मीदवार प्रथम वरीयता के वोट से विजयी हुए। भारतीय जनता पार्टी के दोनों उम्मीदवार श्री ज्योतिरादित्य एम. सिंधिया एवं श्री सुमेर सिंह सोलंकी को प्रथम वरीयता के क्रमशः 56 एवं 55 मत प्राप्त हुए। भारतीय राष्ट्रीय कांग्रेस के श्री दिग्विजय सिंह को प्रथम वरीयता के 57 मत प्राप्त हुए। वहीं भारतीय राष्ट्रीय कांग्रेस के उम्मीदवार श्री फूल सिंह बरैया को प्रथम वरीयता के 36 मत प्राप्त हुए, जबकि 2 मतपत्र रद्द हुए।

म.प्र./वि.स./ज.स./2020


(मुकेश मिश्रा)
अवर सचिव

दूरभाष : जनसंपर्क शाखा: (+91-755) 2523065, 2523037, 2440223 फैक्स: (+91-755) 2440238

ई-मेल : vidhansabha-mp@nic.in वेबसाइट : <http://www.mpvidhansabha.nic.in>